



MARCH 30, 2026

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✦ ಮಿಷನ್ ಅಮೃತ ಸರೋವರ: ರಾಜ್ಯದಲ್ಲಿ, 4 ಸಾವಿರದ 56, ಜಲಮೂಲ ಪುನರುಜ್ಜೀವನ ಯೋಜನೆಗಳು, ಪೂರ್ಣ.
- ✦ ಎಲ್ಲ ವಲಯಗಳಿಗೆ, ಅಡೆತಡೆ ಇಲ್ಲದೆ, ಎಲ್.ಪಿ.ಜಿ. ಸರಬರಾಜು; ನಾಗರಿಕ ಸರಬರಾಜು ಇಲಾಖೆ, ಸ್ಪಷ್ಟನೆ.
- ✦ ಇಂದು, ಭಗವಾನ ಶ್ರೀ ಮಹಾವೀರರ, ಜಯಂತ್ಯುತ್ಸವ; ಗಣ್ಯರ ಶುಭಾಶಯ.
- ✦ ರಾಷ್ಟ್ರೀಯ ಸೆಬ್-ಜೂನಿಯರ್, ಮಹಿಳಾ ಹಾಕಿ ಪಂದ್ಯಾವಳಿ; ರಾಜ್ಯ ತಂಡಕ್ಕೆ, ಕೊಡಗಿನ ಮೂವರು, ಆಯ್ಕೆ.

<><><>

ಈಗ ವಾರ್ತೆಗಳ ವಿವರ

<><><>

ಕೇಂದ್ರ ಪುರಸ್ಕೃತ, ಅಮೃತ ಸರೋವರಮಿಷನ್ ಯೋಜನೆ ಅಡಿ, ಕರ್ನಾಟಕದಲ್ಲಿ, ಕಳೆದ, 2025ರ ಜುಲೈ ಅಂತ್ಯಕ್ಕೆ, ಜಲಮೂಲ ಪುನರುಜ್ಜೀವನದ, 4 ಸಾವಿರದ 56 ಯೋಜನೆಗಳು, ಯಶಸ್ವಿಯಾಗಿ ಪೂರ್ಣಗೊಂಡಿವೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಆಕಾಶವಾಣಿಯ, ಮನ್ ಕಿ ಬಾತ್ ನ, 132ನೇ ಆವೃತ್ತಿಯಲ್ಲಿ, ಮಿಷನ್ ಅಮೃತ ಸರೋವರ ಯೋಜನೆ ಕುರಿತು, ವಿಶೇಷವಾಗಿ ಉಲ್ಲೇಖಿಸಿದರು. ಸಮುದಾಯದ ಸಹಭಾಗಿತ್ವವನ್ನು ಶ್ಲಾಘಿಸಿದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ (ಅಮೃತ ಸರೋವರ) ಧ್ವನಿ 50 ಸೆಕೆಂಡುಗಳು

<><><>

ಮಿಷನ್ ಅಮೃತ ಸರೋವರ ಯೋಜನೆ ಅಡಿ, ಕರ್ನಾಟಕ ರಾಜ್ಯ, ಜಲಮೂಲಗಳನ್ನು ಸುದೃಢಗೊಳಿಸುವಲ್ಲಿ, ಇಡೀ ದೇಶಕ್ಕೆ, 3ನೇ ಸ್ಥಾನದಲ್ಲಿದೆ.

<><><>

ಈ ಕುರಿತು ಒಂದು ವರದಿ.

<><><>

ಈ ಮೊದಲು ಜಾರಿಯಲ್ಲಿದ್ದ, ಮಹಾತ್ಮ ಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆ, ಪ್ರಸ್ತುತ ಕೇಂದ್ರ ಸರ್ಕಾರ ಜಾರಿಗೊಳಿಸಿದ, ವಿಕಸಿತ ಭಾರತ 2047; ಗ್ಯಾರಂಟಿ ಫಾರ್ ರೋಜ್‌ಗಾರ್ ಆಂಡ್ ಆಜೀವಿಕಾ ಮಿಷನ್ ಗ್ರಾಮೀಣ್ - ಜಿ ರಾಮ್ ಜಿ ಯೋಜನೆ ಅಡಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ಮಹತ್ವಾಕಾಂಕ್ಷೆಯ, ಮಿಷನ್ ಅಮೃತ ಸರೋವರ ಯೋಜನೆ ಅಡಿ, ದೇಶಾದ್ಯಂತ ಅಂತರ್ಜಲ ಮಟ್ಟ ಸುಧಾರಣೆ, ಸ್ಥಳೀಯ ಪರಿಸರ ವ್ಯವಸ್ಥೆಯ ಬಲವರ್ಧನೆ, ಹೂಳು ನಿರ್ಮೂಲನೆ ಹಾಗೂ ಗಿಡಗಳನ್ನು ನೆಟ್ಟು, ಪೋಷಿಸಲಾಗುತ್ತಿದೆ. 2025, ಏಪ್ರಿಲ್ 17ಕ್ಕೆ, ಬೆಳಗಾವಿ ಜಿಲ್ಲೆಯಲ್ಲಿ, 228, ಹಾಸನ 209, ಕೋಲಾರ 198, ರಾಮನಗರ 195 ಹಾಗೂ ಶಿವಮೊಗ್ಗ ಜಿಲ್ಲೆಯಲ್ಲಿ, 184 ಕೆರೆಗಳನ್ನು, ಅಮೃತ ಸರೋವರ ಯೋಜನೆ ಅಡಿ, ಪುನರುಜ್ಜೀವಿತಗೊಳಿಸಲಾಗಿದೆ. ಕಲ್ಯಾಣಿ, ಪುಕ್ಕರಣಿ, ಹೊಂಡ, ಕೆರೆಗಳಂಥ ಹಳೆಯ ಜಲಮೂಲಗಳ ದುರಸ್ತಿ, ಸ್ವಚ್ಛತೆ, ಪಾತಳಿ ಹಿಗ್ಗಿಸುವಿಕೆ, ಹೂಳು ತೆಗೆದು, ಜಲಪಾತೆಗಳ ಕ್ಷಮತೆ ಹೆಚ್ಚಿಸುವುದು ಈ ಮಿಷನ್ ಉದ್ದೇಶವಾಗಿದೆ. ಹೀಗೆ, ಪುನರುಜ್ಜೀವಿತಗೊಂಡ, ಸರೋವರಗಳ ಮೂಲಕ, ನೀರಾವರಿ ಕೃಷಿಗೆ ಉತ್ತೇಜನ, ಜನ-ಜಾನುವಾರುಗಳಿಗೆ ಕುಡಿಯುವ ನೀರು, ಅಂತರ್ಜಲ ಮಟ್ಟ ಸುಧಾರಿಸುವ ಗುರಿಯನ್ನು ಹೊಂದಲಾಗಿದೆ.

<><><>

ವಿವೇಕ ಧ್ವನಿ (70) ಸೆಕೆಂಡುಗಳು

<><><>

ಕೇಂದ್ರದ ಮಿಷನ್ ಅಮೃತಸರೋವರ ಯೋಜನೆಯಡಿ, 2023-24ನೇ ಸಾಲಿನಲ್ಲಿ, ಮೈಸೂರು ಜಿಲ್ಲೆ, ಮೈಸೂರು ತಾಲೂಕು, ನಾಗವಾಲ ಗ್ರಾಮ ಪಂಚಾಯಿತಿ ವ್ಯಾಪ್ತಿಯ, ಸಖಿದೇವಮ್ಮ ಕೆರೆಯನ್ನು, ಸುಂದರವಾಗಿ ಅಭಿವೃದ್ಧಿಪಡಿಸಲಾಗಿದೆ. ನಾಗವಾಲ ಗ್ರಾಮ ಪಂಚಾಯಿತಿಯ ಅಧ್ಯಕ್ಷ, ಸಿ.ನರೇಂದ್ರ ಹಾಗೂ ಪಿ.ಡಿ.ಓ. ಶೋಭಾ ದಿನೇಶ ಅವರ ನೇತೃತ್ವದಲ್ಲಿ, ಸಮುದಾಯದ ಸಹಭಾಗಿತ್ವ ಹಾಗೂ ಶ್ರಮದಾನದೊಂದಿಗೆ, ಐದೂವರೆ ಲಕ್ಷ ರೂಪಾಯಿ ವೆಚ್ಚದಲ್ಲಿ, ಗ್ರಾಮದ ಕೆರೆ ಪುನರುಜ್ಜೀವಿತಗೊಂಡಿದೆ. ಈ ಕುರಿತು ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಪ್ರಸ್ತುತ ಮಂಡ್ಯ ಜಿಲ್ಲೆ, ಕೆ.ಶೆಟ್ಟಿಹಳ್ಳಿ ಗ್ರಾಮ ಪಂಚಾಯಿಯ, ಅಭಿವೃದ್ಧಿ ಅಧಿಕಾರಿ, ಶೋಭಾ ದಿನೇಶ.

<><><>

ಶೋಭಾ ದಿನೇಶ ಧ್ವನಿ (70) ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಎಲ್ಲ ವಲಯಗಳಿಗೆ, ಯಾವುದೇ ಅಡೆತಡೆ ಇಲ್ಲದೆ, ಎಲ್.ಪಿ.ಜಿ. ಸಿಲಿಂಡರ್ ಸರಬರಾಜು ಮಾಡಲಾಗುತ್ತಿದೆ ಎಂದು, ಆಹಾರ, ನಾಗರಿಕ ಸರಬರಾಜು ಮತ್ತು ಗ್ರಾಹಕರ ವ್ಯವಹಾರಗಳ ಇಲಾಖೆ, ತಿಳಿಸಿದೆ. ರಾಜ್ಯದಾದ್ಯಂತ, ಪ್ರತಿದಿನ 4 ಲಕ್ಷ ಗೃಹ ಬಳಕೆ ಹಾಗೂ 18 ಸಾವಿರ ವಾಣಿಜ್ಯ ಬಳಕೆ ಸಿಲಿಂಡರ್‌ಗಳನ್ನು ಪೂರೈಕೆ ಮಾಡಲಾಗುತ್ತಿದೆ. ರಾಜ್ಯಾದ್ಯಂತ ಒಟ್ಟು, 72 ಆಟೋ ಎಲ್.ಪಿ.ಜಿ. ಡಿಸ್ಟ್ರಿಬ್ಯೂಷನ್ ಸ್ಟೇಷನ್‌ಗಳು ಕಾರ್ಯನಿರ್ವಹಿಸುತ್ತಿದ್ದು, ಬೆಂಗಳೂರು ನಗರವೊಂದರಲ್ಲೇ, 31 ಕೇಂದ್ರಗಳು ಲಭ್ಯವಿವೆ. ವಿಶೇಷವಾಗಿ ಆಟೋ ಎಲ್.ಪಿ.ಜಿ.ಗೆ ಯಾವುದೇ ಕೊರತೆ ಇಲ್ಲ ಎಂದು, ಪ್ರಕಟಣೆ ಸ್ಪಷ್ಟ ಪಡಿಸಿದೆ. ಪ್ರಸ್ತುತ, ಕಂಪೆನಿಗಳು, ಪ್ರತಿ ಲೀಟರ್‌ಗೆ 77 ರೂಪಾಯಿ 74 ಪೈಸೆ ದರದಲ್ಲಿ, ಆಟೋ ಎಲ್.ಪಿ.ಜಿ. ಪೂರೈಸುತ್ತಿವೆ.

<><><>

ಕಲಬುರಗಿ ನಗರ ಮತ್ತು ತಾಲೂಕಿನ ಗ್ರಾಮಾಂತರ ಪ್ರದೇಶದಲ್ಲಿ, ಅಡುಗೆ ಅನಿಲ ಬೇಡಿಕೆಯಷ್ಟು ದಾಸ್ತಾನಿದ್ದು, ವದಂತಿ ಹರಡುವವರ ವಿರುದ್ಧ, ಕಠಿಣ ಕ್ರಮ ಕೈಗೊಳ್ಳುವುದಾಗಿ, ತೆಹಸೀಲ್ದಾರ್ ಕೆ.ಆನಂದಶೀಲ, ತಿಳಿಸಿದ್ದಾರೆ.

<><><>

ಇಂದು, ಜೈನ ಧರ್ಮದ, 24ನೇ ಹಾಗೂ ಕೊನೆಯ ತೀರ್ಥಂಕರ, ಭಗವಾನ ಶ್ರೀ ಮಹಾವೀರರ ಜಯಂತ್ಯುತ್ಸವ. ಚೈತ್ರ ಮಾಸ, ಶುಕ್ಲ ಪಕ್ಷದ, 13ನೇ ದಿನದಂದು, ನಾಡಿನಾದ್ಯಂತ ಶ್ರದ್ಧಾ-ಭಕ್ತಿಯಿಂದ, ಶ್ರೀ ಮಹಾವೀರ ಜಯಂತಿ ಆಚರಿಸಲಾಗುತ್ತಿದೆ. ಭಗವಾನ ಮಹಾವೀರರು, ಜೈನ ಧರ್ಮದ ಮೂಲ ಪಂಚಶೀಲ ತತ್ವಗಳಾದ, ಅಹಿಂಸೆ, ಸತ್ಯ, ಅಸ್ತೇಯ, ಬ್ರಹ್ಮಚರ್ಯ ಹಾಗೂ ಅಪರಿಗ್ರಹವನ್ನು ಬೋಧಿಸಿದರು.

<><><>

ಇಂದು, ನಾಡಿನಾದ್ಯಂತ ಜಿನ ಮಂದಿರ ಹಾಗೂ ಬಸದಿಗಳನ್ನು ವಿಶೇಷವಾಗಿ ಅಲಂಕರಿಸಿ, ಮಹಾವೀರರ ವಿಗ್ರಹಕ್ಕೆ ಪಂಚಾಮೃತ ಅಭಿಷೇಕ ಮಾಡಲಾಗುತ್ತದೆ. ಶಾಂತಿ ಮೆರವಣಿಗೆಗಳು ಮತ್ತು ಧಾರ್ಮಿಕ ಸಭೆಗಳು, ಆಯೋಜಿತವಾಗಿವೆ.

<><><>

ರಾಷ್ಟ್ರಪತಿ ದ್ರೌಪದಿ ಮುರ್ಮು, ಉಪ ರಾಷ್ಟ್ರಪತಿ, ಸಿ.ಪಿ. ರಾಧಾಕೃಷ್ಣನ್, ಪ್ರಧಾನಮಂತ್ರಿ ನರೇಂದ್ರ ಮೋದಿ, ರಾಜ್ಯಪಾಲ ಧಾರವಚಂದ ಗೆಲ್ಲೋಟ ಹಾಗೂ ಮುಖ್ಯಮಂತ್ರಿ ಸಿದ್ದರಾಮಯ್ಯ ಸೇರಿದಂತೆ, ಅನೇಕ ಗಣ್ಯರು, ನಾಡಿನ ಜನತೆಗೆ, ಶ್ರೀ ಮಹಾವೀರ ಜಯಂತಿಯ ಶುಭಾಶಯ ಕೋರಿದ್ದಾರೆ.

<><><>

ಸಬ್ ಜೂನಿಯರ್ ಹಾಕಿ, ರಾಜ್ಯ ತಂಡಕ್ಕೆ, ಮಡಿಕೇರಿಯ ಕೊಡಗು ವಿದ್ಯಾಲಯದ, 10ನೇ ತರಗತಿಯ ಮೂವರು ವಿದ್ಯಾರ್ಥಿನಿಯರು, ಆಯ್ಕೆಯಾಗಿದ್ದಾರೆ. ಮಡಿಕೇರಿಯ ವರ್ಣ ಬೋಜಮ್ಮ, ನಾಪೊಕ್ಲುವಿನ ತೇಜಲ್ ಬೋಪಣ್ಣ ಮತ್ತು ಚೆಟ್ಟಿಳ್ಳಿಯ ಲಕ್ಷ್ಮಿ ಪೊನ್ನಕ್ಕ, ಬೆಂಗಳೂರಿನ ಶಾಂತಿನಗರದ, ಹಾಕಿ ಕ್ರೀಡಾಂಗಣದಲ್ಲಿ ನಡೆದ ಶಿಬಿರದಲ್ಲಿ, ಆಯ್ಕೆಯಾಗಿದ್ದಾರೆ. ನಾಡಿದ್ದು, ಏಪ್ರಿಲ್ 1 ರಿಂದ 6ನೇ ತಾರೀಖಿನ ವರೆಗೆ, ರಾಂಚಿಯಲ್ಲಿ ನಡೆಯಲಿರುವ, ಸಬ್-ಜೂನಿಯರ್ ರಾಷ್ಟ್ರೀಯ ಹಾಕಿ ಚಾಂಪಿಯನ್‌ಶಿಪ್‌ನಲ್ಲಿ, ಕರ್ನಾಟಕ ತಂಡವನ್ನು ಕೊಡಗಿನ ಕುವರಿಯರು, ಪ್ರತಿನಿಧಿಸಲಿದ್ದಾರೆ.

<><><>

ಮಂಡ್ಯದ, ರಿಪಬ್ಲಿಕ್ ಎಜುಕೇ 'ನ್ ಟ್ರಸ್ಟ್ ಶಾಲೆಯ ವಿದ್ಯಾರ್ಥಿಗಳಾದ, ಆರ್. ವಿಸ್ಮಯ, ಆರ್. ನಿಶ್ಚಯ, ಸಾನ್ವಿ ಶ್ರೀಧರ, ಸಿರಿ ಲಕ್ಷ್ಮಿ, ಹಿತೇಶ ಸಿಂಗ್, ಪರಿಣಿತ ಜೆ.ಗೌಡ, ಮನ್ವಿತ್‌ರಾಜ ದತ್ತಾತ್ರೇಯ ಹಾಗೂ ಎಂ.ಎ. ದುಶ್ಯಂತ, ಜಪಾನ್ ದೇಶದಲ್ಲಿ ಆಯೋಜಿತ, ಹೈಗೋ ಇಂಟರ್ ನ್ಯಾ 'ನಲ್ ಅಸೋಸಿಯೇ 'ನ್, ಕೋಬ್ ವಿದ್ಯಾರ್ಥಿ ವಿನಿಮಯ ಕಾರ್ಯಕ್ರಮದಡಿ, 10 ದಿನಗಳ ವಿಜ್ಞಾನ ಶಿಬಿರದಲ್ಲಿ, ಭಾಗವಹಿಸಲಿದ್ದಾರೆ. ಜಿಲ್ಲಾಧಿಕಾರಿ ಕುಮಾರ, ಒಟ್ಟು 8 ಜನ ವಿದ್ಯಾರ್ಥಿಗಳಿಗೆ, ಶುಭ ಹಾರೈಸಿ ಬೀಳ್ಕೊಟ್ಟರು. ಟ್ರಸ್ಟ್ ಅಧ್ಯಕ್ಷ ಮಂಜು ಮಾಹಿತಿ ನೀಡಿ, ನಾಲ್ಕನೇ ಬಾರಿಗೆ, ರಿಪಬ್ಲಿಕ್ ಎಜುಕೇ 'ನ್ ಟ್ರಸ್ಟ್ ಶಾಲೆಯ, 8 ವಿದ್ಯಾರ್ಥಿಗಳು ಜಪಾನ್ ವಿಜ್ಞಾನ ಶಿಬಿರದಲ್ಲಿ ಪಾಲ್ಗೊಳ್ಳುತ್ತಿದ್ದಾರೆ, ಎಂದರು.

<><><>

### ಸಂಕ್ಷಿಪ್ತ ಸುದ್ದಿಗಳು:

<><><>

ರಾಜ್ಯ ರಸ್ತೆ ಸಾರಿಗೆ ನಿಗಮ, ಕೆ.ಎಸ್.ಆರ್.ಟಿ.ಸಿ, ಪಾರದರ್ಶಕ ನೇಮಕಾತಿ ಮತ್ತು ಪರಿಣಾಮಕಾರಿ ತರಬೇತಿ ಕಾರ್ಯಕ್ರಮಕ್ಕಾಗಿ, ಸ್ಕಾಟ್ ರಾಷ್ಟ್ರೀಯ ಪ್ರಶಸ್ತಿ 2026ನ್ನು ಮುಡಿಗೇರಿಸಿಕೊಂಡಿದೆ. ಹೊಸ ದಿಲ್ಲಿಯ, ಇಂಡಿಯಾ ಹ್ಯಾಬಿಟ್ಯಾಟ್ ಸೆಂಟರ್‌ನ, ಸಿಲ್ವರ್ ಓಕ್ ಹಾಲ್‌ನಲ್ಲಿ, ವ್ಯವಸ್ಥಾಪಕ ನಿರ್ದೇಶಕ ಅಕ್ರಂ ಪಾಷಾ ಪ್ರಶಸ್ತಿ ಸ್ವೀಕರಿಸಿದರು.

<><><>

ಉತ್ತರಕನ್ನಡ ಜಿಲ್ಲೆ, ಸರಕೊಳಿಯಿಂದ ಉಂಚಳ್ಳಿ ಜಲಪಾತದ ವರೆಗೆ, ಅಘನಾಶಿನಿ ನದಿ ಕಣಿವೆಯ, ಅಪ್ಪೇಮಿಡಿ, ವ್ಯಕ್ತ ವೈವಿಧ್ಯ ಸಮೀಕ್ಷೆ ಹಾಗೂ ದಾಖಲಾತಿಯ, 3 ದಿನಗಳ ಪಾದಯಾತ್ರೆ ಇಂದು ಬೆಳಿಗ್ಗೆ 8 ಗಂಟೆಗೆ, ಆರಂಭವಾಗಲಿದೆ.

<><><>

ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘದಲ್ಲಿ, ಇಂದು ಸಂಜೆ 6 ಗಂಟೆಗೆ, 'ಸಂವಿಧಾನದ ಆಶೋತ್ತರಗಳು' ಕುರಿತು, ರಾಜ್ಯ ಕಾನೂನು ಮತ್ತು ಸಂಸದೀಯ ಸುಧಾರಣಾ ಸಂಸ್ಥೆಯ ನಿರ್ದೇಶಕ, ಸಿ.ಎಸ್.ಪಾಟೀಲ, ಉಪನ್ಯಾಸ ನೀಡಲಿದ್ದಾರೆ.

<><><>

### ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

- ✚ ಮಿಷನ್ ಅಮೃತ ಸರೋವರ: ರಾಜ್ಯದಲ್ಲಿ, 4 ಸಾವಿರದ 56, ಜಲಮೂಲ ಪುನರುಜ್ಜೀವನ ಯೋಜನೆಗಳು, ಪೂರ್ಣ.
- ✚ ಎಲ್ಲ ವಲಯಗಳಿಗೆ, ಅಡೆತಡೆ ಇಲ್ಲದೆ, ಎಲ್.ಪಿ.ಜಿ. ಸರಬರಾಜು; ನಾಗರಿಕ ಸರಬರಾಜು ಇಲಾಖೆ, ಸ್ಪಷ್ಟನೆ.
- ✚ ಇಂದು, ಭಗವಾನ ಶ್ರೀ ಮಹಾವೀರರ, ಜಯಂತೃತ್ಸವ; ಗಣ್ಯರ ಶುಭಾಶಯ.
- ✚ ರಾಷ್ಟ್ರೀಯ ಸಬ್-ಜೂನಿಯರ್, ಮಹಿಳಾ ಹಾಕಿ ಚಾಂಪಿಯನ್‌ಶಿಪ್; ರಾಜ್ಯ ತಂಡಕ್ಕೆ, ಕೊಡಗಿನ ಮೂವರು, ಆಯ್ಕೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ. <